

مختصر رپورٹ سالانہ اجتماع 2019 مجلس انصار اللہ نیدر لینڈ

محض اللہ تعالیٰ کے فضل سے مجلس انصار اللہ نیدر لینڈ کا 32 واں سالانہ اجتماع 2019 اپنی شان و شوکت کے ساتھ مورخہ 21، 22، 23 جون بروز جمعہ ہفتہ التوار بیت النور سن پیت میں منعقد ہوا۔ اس سال اجتماع کا موضوع "حضرت مسیح موعود علیہ السلام کی آمد" تھا۔ اسی حوالے سے تلاوتیں، نظمیں، تقاریر، بینرز اور دوسرے پروگرام ترتیب دیے گئے تھے نیز اسی حوالہ سے ایک نمائش کا بھی انتظام تھا۔ اجتماع کے سٹیج کا بڑا بینر بھی خوبصورت اور منفرد اسی موضوع پر تھا۔ متوں دن سارے پروگراموں کا ڈیجیٹل ترجمہ براہ راست ہوتا رہا۔

تیاری: - اجتماع کے جملہ انتظامات کے لیے محترم صدر صاحب مجلس مرزا فخر احمد صاحب نے کئی ماہ قبل ہی خاکسار نصیر احمد طاہر

کو ناظم اعلیٰ اجتماع مقرر کر دیا تھا۔ جس کے بعد اجتماع کی ٹیم جس میں 4 نائب ناظمیں اعلیٰ اور 30 ناظمین مختلف شعبہ جات کا تقریر ہوا۔ ناظمین اور معاونین کے علاوہ مختلف ریجنز سے معاونین کی خصوصی ٹیمیں بھی تشکیل دی گئیں۔

اجتماع کے کامیابی اور بابرکت ہونے اور اغراض و مقاصد حاصل ہونے کے لئے سب سے پہلے صدقہ دیا گیا اور حضور انور کی خدمت میں دعائیہ خط لکھا گیا۔ ریڈ بک سے گزشتہ سال کے تجربات کو مد نظر رکھتے ہوئے ہر شعبہ کی نئی پلاننگ کی گئی اور اسی لیے کئی اجلاسات ہوئے۔ قدم قدم پر محترم صدر صاحب مجلس کی راہنمائی حاصل رہی۔ اجتماع کے دن تک ہر شعبہ کی کارکردگی کا جائزہ لیا جاتا رہا اور جہاں ضرورت پڑی راہنمائی کی جاتی حاصل رہی۔

حاضری بڑھاؤ سکیم: - اجتماع کے سارے کام اور انتظامات اگر ہو بھی جائیں مگر حاضری نہ ہو تو اجتماع کی کامیابی نہیں ہو سکتی اور جملہ مقاصد حاصل نہیں ہو سکتے۔ اس سال حاضری کے سلسلے میں مندرجہ ذیل کارروائی کی گئی۔

(1) چھ ماہ قبل تمام انصار کو اطلاع۔

(2) خصوصی دعوتی کارڈ کی ترسیل۔

(3) اے 3 سائز کے پوسٹرز تمام مشن ہاؤس اور نماز سینٹرز میں اوپن کیا گئے۔

(4) علمی و ورزشی مقابلہ جات کی تفصیل کی ترسیل۔

(5) بذریعہ فون رابطہ۔

(6) گذشتہ سالوں سے غیر حاضر انصار سے خصوصی رابطہ۔

(7) لوکل مجالس کے دورہ جات اور اجلاسات میں خصوصی توجہ۔

(8) مرکزی طور پر بذریعہ ای میل اور خطوط سے توجہ دلائی گئی۔

(9) ویڈیو میسج کی ترسیل۔

(10) واٹس ایپ کے ذریعے خصوصی پوسٹرز۔

(11) عید مبارک کا خصوصی پیغام از صدر صاحب اور اجتماع کی طرف توجہ۔

(12) جمعہ پر خصوصی اعلانات۔

(13) مرکزی ماہانہ میٹنگز پر خصوصی توجہ۔

(14) علاوہ ازیں ایک تسلسل کے ساتھ سارے ذرائع استعمال کیے گئے۔

اجتماع گاہ اور سائیڈ کی تیاری:- اجتماع سے کافی پہلے سائیڈ کا جائزہ لیا گیا۔ جس کے بعد اجتماع سے چند روز قبل بڑے وقار عمل ہوئے جس کے بعد تحت سائیڈ کی صفائی تمام شعبوں کی جگہ کو صاف کیا گیا پرچم کی جگہ اور دوسرے مقامات پر میں پودے اور پھول لگائے گئے۔

امسال اجتماع کی خاص خاص باتیں:-

(1) اجتماع کے موضوع کے لحاظ سے نمائش کا انعقاد

(2) رہائش پر پر زیادہ توجہ دی گئی جس پر امسال پہلے سے زیادہ انصار نے فائدہ اٹھایا۔

(3) حاضری گزشتہ سالوں کی نسبت زیادہ رہی ہیں

(4) اجتماع گاہ اور کھانے کے کمرے میں کرسیوں کا اضافہ کیا گیا۔

(5) بازار کا معیار بڑھایا گیا اور گزشتہ سالوں کی نسبت انصار کے لیے زیادہ تفریح کے موقع فراہم کیا گیا۔

(6) پہلی بار ریجینل اجتماعات کا انعقاد ہوا۔

جس میں وہ ہی علمی و ورزشی مقابلہ جات کر ڈائے گئے جو مرکزی اجتماع میں ہونے تھے۔ تاکہ انصار پہلے سے بڑھ چڑھ کر حصہ لے لیں (7) بک سٹال کے معیار بڑھا اور اس سال انصار کی توجہ خرید کر کتاب پڑھنے کی طرف زیادہ رہی۔

پروگرام: اجتماع سے ایک روز قبل تمام انتظامات کا فائنل جائزہ لینے کیلئے ایک لاسٹ منٹ میٹنگ بلائی گئی۔ تمام انتظامات کو تسلی بخش پایا گیا نیز اگلے روز کے پروگراموں کا جائزہ لیا گیا۔

پہلے روز 10¹/₂ بجے رجسٹریشن کا آغاز ہوا۔ 11¹/₂ بجے محترم صدر صاحب مجلس نے تمام شعبہ جات کا معائنہ کیا اور ہدایت دیں۔ 13 بجے جمعہ کی نماز اور پھر دو بجے حضور انور کا خطبہ جمعہ شروع ہوا۔ پرچم کشائی کی تقریبات 15:45 پر ہوئی نیدر لینڈ کا پرچم امیر صاحب نیدر لینڈ نے اور انصار اللہ کا پرچم محترم صدر صاحب نے بلند کیا۔ دعا کے بعد امیر صاحب کی خدمت میں بچوں نے پھولوں کا گلہ دستہ پیش کیا۔ افتتاحی خطاب چار بجے شروع ہوا جس کے آغاز پر تلاوت قرآن کریم ہوئی۔ عہد اور نظم کے بعد محترم صدر صاحب نے خوش آمدید کہتے ہوئے مختصر خطاب فرمایا۔ بعد ازاں محترم مبلغ انچارج صاحب نے افتتاحی خطاب فرمایا۔ اس کے بعد ورزشی اور علمی مقابلہ جات ہوئے جن میں میوزیکل چیئرز۔ کلائی پکٹرن۔ ٹیبل ٹینس۔ ڈاٹ۔ تلاوت قرآن کریم۔ نظم اور حافظ قرآن شامل تھے۔ علمی مقابلہ جات ہوئے سے قبل ایک خصوصی پریزینٹیشن پیش کی گئی جس کا موضوع تھا "نیدر لینڈ میں سیاسی نظام" مکرم اظہر نعیم صاحب نے دی۔ جس میں انہوں نے بہت سے مفید معلومات فراہم کیں۔

دوسرے روز کے آغاز پر نماز تہجد سے ہوا۔ نماز فجر کے بعد سے درس قرآن کریم اور پھر وقفہ ہوا۔ 10 بجے سے لیکر ایک بجے تک کھیل کے میدان میں فٹبال، والی بال، رسہ کشی، دوڑ اور آرچری کے مقابلہ جات ہوئے۔

نماز ظہر و عصر اور کھانے کے بعد خصوصی سیشن ہوا جس میں صحت کے موضوع پر ایک پریزینٹیشن دی گئی۔ جس میں شوگر کی بیماری اور اس کے علاج پر اچھے انداز میں روشنی ڈالی گئی۔ محترم صدر صاحب نے خطاب فرمایا اس کے بعد تعلیم و تربیت کے موضوعات پر ایک پروگرام ہوا جس میں مطالعہ کی طرف رغبت کے لئے اور بچوں کی تربیت اس مغربی معاشرے میں کیسے کی جائے۔

شام ساڑھے پانچ بجے سائیکل سفر کا آغاز ہوا جو کہ نن سپیٹ کے گرد و نواح میں جنگل میں کیا گیا۔ اس دوران سلوں سائیکلنگ کا مقابلہ بھی ہوا۔ اس کے بعد آٹھ بجے کے قریب باربی کیو ڈیز کا آغاز ہوا جس میں محترم امیر صاحب۔ مر بیان کرام۔ معزز مہمانان اور جملہ انصار نے بھرپور شرکت کی۔

تیسرے روز کا آغاز بھی نماز تہجد سے ہوا۔ نماز فجر کے بعد درس حدیث ہوا۔ ناشتہ کے بعد کھیل کے میدان میں کرکٹ کے مقابلے کا آغاز صبح نو بجے ہوا اس کے بعد ساڑھے گیارہ بجے بیت النور میں علمی مقابلہ جات کا آغاز ہوا جس میں تقریر۔ تقریر فی البدیہ اور پرچہ دینی معلومات شامل تھے۔ علمی مقابلہ جات سے قبل ایک تقریر ہوئی جس کا موضوع تھا "حضرت مسیح موعود اور آپ کا خاندان" محترم حامد کریم صاحب مربی سلسلہ نے نہایت ہی خوبصورت خطاب سے نوازا اور اہم معلومات پر روشنی ڈالی۔ فوٹو سیشن:- اختتامی اجلاس سے قبل مجلس عاملہ، زعماء مقامی مجالس، ناظمین اجتماع اور تمام انصار کے گروپ فوٹوز ہوئے۔

نمازوں اور کھانے کے بعد تین بجے اختتامی اجلاس کا آغاز ہوا۔ تلاوت قرآن کریم عہد انصار اللہ اور نظم کے بعد خاکسار نصیر احمد طاہر نے بطور ناظم اعلیٰ اجتماع رپورٹ پیش کی۔ اس کے بعد محترم صدر صاحب مجلس مرزا فخر احمد صاحب نے خطاب فرمایا اور شکر یہ کے کلمات فرمائے۔ بعد ازاں محترم امیر صاحب ہبہ النور فرحاض صاحب نے انعامات۔ شیلڈز اور سرٹیفکیٹس تقسیم فرمائے نیز کارکردگی کے لحاظ سے 2017 میں اول دوم اور سوئم آنے والی مجالس اور اول آنے والی مجلس زوالے کو علم انعامی سے نوازا۔ اس مجلس کے زعیم صاحب مکرم جمیل احمد صاحب ہیں۔

بعد ازاں محترم امیر صاحب نے اپنے خطاب میں انصار بھائیوں کو مختلف جماعتی اور تربیتی امور کی طرف توجہ دلائی۔ اجتماع کا اختتام دعا سے ہوا۔ اس کے فوراً بعد وائسٹڈ آپ کا آغاز ہوا جو تین گھنٹے تک جاری رہا۔

حاضری اجتماع:- اللہ تعالیٰ کے خاص فضل سے تمام لوکل مجالس جن کی تعداد 14 ہے سے انصار کی نمائندگی ہوئی۔ تینوں دنوں کی کل حاضری انصار 141 مہمان 25 اس طرح کل حاضری 166 رہی۔ فیصد کے لحاظ سے 56 فیصد صد۔

دعا:- اللہ تعالیٰ ہمیں آئندہ سال پہلے سے بڑھ کر اخلاق، وفا، محنت اور اطاعت اور جانفشانی سے سلسلہ کی خدمت کی توفیق دے آمین۔

والسلام خاکسار

نصیر احمد طاہر

ناظم اعلیٰ اجتماع 2019